

बृहन्मुंबई महानगरपालिकेस प्राथमिक शिक्षणावरील
खर्चासाठी परिरक्षण वेतन अनुदान मंजूर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : बृमपा-२०१८/प्र.क्र.६२/एसएम-४,
हुतात्मा राजगुरु चौक, मादाम कामा मार्ग,
मंत्रालय, विस्तार भवन, मुंबई ४०० ०३२.
दिनांक : २७ मार्च, २०१८.

- वाचा :-** १) शालेय शिक्षण व क्रीडा विभाग, शासन निर्णय क्र.संकीर्ण-२०१५/प्र.क्र.१४२/एसएम-४,
दिनांक ७ जुलै, २०१५,
२) शालेय शिक्षण व क्रीडा विभाग, शासन शुध्दीपत्र क्र.संकीर्ण-२०१५/प्र.क्र.१४२/एसएम-४
दिनांक ७ जुलै, २०१६,
३) विभागीय शिक्षण उपसंचालक, मुंबई विभाग, मुंबई यांचे पत्र क्र.शिउसं/प्राथ- ५/
बृमुंमनपाप्राअनु/५२/२०१७/३५२-५३, दि.१२ मार्च, २०१८,
४) शिक्षण संचालक (प्राथमिक) महाराष्ट्र राज्य ,पुणे यांचे पत्र क्र.प्राशिस/बृ.मुं.पे.प.ह./
२०१६-१७/अंदाज २०४/३८, दि. १४ मार्च, २०१८.

प्रस्तावना:-

महानगरपालिका व नगरपालिकांना प्राथमिक शिक्षणावरील खर्चासाठी शालेय शिक्षण विभागामार्फत देण्यात येणा-या अनुदानाबाबत दि.१६/१२/१९८७ च्या शासन निर्णयात सुधारणा करून संदर्भाधीन क्र.(१) येथील शासन निर्णय, दि. ७ जुलै, २०१५ अन्वये सुधारीत आदेश देण्यात आले आहेत. या शासन निर्णयान्वये विहित केलेल्या अनुदान सूत्रानुसार राज्यातील महानगरपालिका/नगरपालिका/नगरपरिषद/कटक मंडळे यांना प्राथमिक शिक्षणाच्या मान्य बाबींवरील खर्चासाठी शासनाकडून अनुदान देण्यात येते.

बृहन्मुंबई महानगरपालिकेस प्राथमिक शिक्षणावरील खर्चासाठी शिफारस केल्यानुसार सन २०१७-१८ या आर्थिक वर्षातील पहिल्या, दुस-या व तिस-या हप्त्यापोटी परिरक्षण वेतन अनुदान म्हणून एकूण रु. ४२,८३,०७,८१९/- (रुपये बेचाळीस कोटी त्र्याऐंशी लाख सात हजार आठशे एकोणीस फक्त) इतकी रक्कम अनुज्ञेय आहे. तसेच, सन २००७-०८, २००८-०९, २००९-१० या तीन वर्षासाठीचे खाजगी प्राथमिक शाळांचे परिरक्षण वेतन अनुदान एकूण रु.२८,६५,१४,५६०/- (रुपये अठ्ठावीस कोटी पासष्ट लाख चौदा हजार पाचशे साठ फक्त) अनुज्ञेय आहे. याप्रमाणे पहिल्या, दुस-या व तिस-या हप्त्यापोटी अनुज्ञेय अनुदान व तीन वर्षासाठीचे परिरक्षण अनुदान असे एकूण रु. ७१,४८,२२,३७९/- (रुपये एकाहत्तर कोटी अठ्ठेचाळीस लाख बावीस हजार तीनशे एकोणऐंशी फक्त) इतकी रक्कम परिरक्षण वेतन अनुदान म्हणून मंजूर करण्याबाबत प्राप्त झालेला प्रस्ताव शासनाच्या विचाराधीन होता.

शासन निर्णय :-

बृहन्मुंबई महानगरपालिकेस प्राथमिक शिक्षणावरील खर्चासाठी शिफारस केल्यानुसार सन २०१७-१८ या आर्थिक वर्षाच्या पहिल्या, दुस-या व तिस-या हप्त्यापोटी परिरक्षण वेतन अनुदान म्हणून एकूण रु. ४२,८३,०७,८९९/- (रुपये बेचाळीस कोटी त्र्यांऐंशी लाख सात हजार आठशे एकोणीस फक्त) इतकी रक्कम आणि सन २००७-०८, २००८-०९, २००९-१० या तीन वर्षासाठीचे खाजगी प्राथमिक शाळांचे परिरक्षण वेतन अनुदान एकूण रु. २८,६५,१४,५६०/- (रुपये अठ्ठावीस कोटी पासष्ट लाख चौदा हजार पाचशे साठ फक्त) याप्रमाणे एकूण रु. ७१,४८,२२,३७९/- (रुपये एकाहत्तर कोटी अठ्ठेचाळीस लाख बावीस हजार तीनशे एकोणऐंशी फक्त) इतकी रक्कम अनुज्ञेय आहे. संबंधित लेखाशिर्षाखाली सन २०१७-१८ मध्ये रु. ६५,८५,०२,०००/- (पासष्ट कोटी पंचाऐंशी लाख दोन हजार फक्त) इतकी तरतूद मंजूर आहे. त्यानुसार रुपये ६५,८५,०२,०००/- (पासष्ट कोटी पंचाऐंशी लाख दोन हजार फक्त) इतके परिरक्षण वेतन अनुदान म्हणून “मागणी क्र. ई-२, २२०२ सर्वसाधारण शिक्षण ०१ प्राथमिक शिक्षण (१९१) स्थानिक संस्थांना अर्थसहाय्य (०१) (०१) (०१) मुंबई महानगरपालिका (अनिवार्य) (२२०२ ०१९१) ३६ सहायक अनुदाने (वेतन)” या लेखाशीर्षा अंतर्गत सन २०१७-१८ च्या मंजूर तरतूदीतून अदा करण्यास याद्वारे मंजूरी देण्यात येत आहे.

२. सदर खर्चासाठी शिक्षण उपसंचालक, मुंबई यांना आहरण व संवितरण अधिकारी व शिक्षण संचालक (प्राथमिक), महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे.

३. सदर शासन निर्णय वित्त विभागाच्या शासन परिपत्रक क्रमांक अर्थसं-२०१७/प्र.क्र.७५/ अर्थ-३, दिनांक ६ फेब्रुवारी, २०१८ अन्वये प्रशासकीय विभागास प्रदान केलेल्या अधिकारात निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१८०३२७१३३८४९६८२१ असा आहे. हा आदेश डिजीटल स्वाक्षरीने सांक्षाकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वाती नानल)

उप सचिव, महाराष्ट्र शासन.

प्रति,

- १) मा.विरोधी पक्ष नेता, विधानसभा/विधानपरिषद, महाराष्ट्र विधानमंडळ सचिवालय,
- २) सर्व सन्माननीय विधानसभा/विधानपरिषद सदस्य,
- ३) मा.मुख्यमंत्री यांचे प्रधान सचिव, मंत्रालय, मुंबई,
- ४) मा.मंत्री (वित्त व नियोजन) यांचे खाजगी सचिव, मंत्रालय, मुंबई,

- ५) अप्पर मुख्य सचिव (वित्त विभाग), मंत्रालय, मुंबई,
- ६) प्रधान सचिव (नगरविकास विभाग), मंत्रालय, मुंबई,
- ७) आयुक्त (शिक्षण) महाराष्ट्र राज्य, पुणे,
- ८) आयुक्त, बृहन्मुंबई महानगरपालिका,
- ९) शिक्षण संचालक (प्राथमिक) महाराष्ट्र राज्य, पुणे,
- १०) मा.मंत्री (शालेय शिक्षण) यांचे विशेष कार्य अधिकारी, मंत्रालय, मुंबई,
- ११) मा.प्रधान सचिव (शालेय शिक्षण) यांचे स्वीय सहायक,
- १२) विभागीय शिक्षण उपसंचालक, मुंबई विभाग, मुंबई,
- १३) कक्ष अधिकारी (अर्थसंकल्प), शालेय शिक्षण व क्रीडा विभाग, मंत्रालय, मुंबई-३२,
- १४) अधिदान व लेखा अधिकारी, मुंबई,
- १५) स्थानिक निवासी लेखा परीक्षा अधिकारी, मुंबई,
- १६) महालेखापाल (लेखा व अनुज्ञेयता)/(लेखा परिक्षा), महाराष्ट्र १/२, मुंबई/नागपूर,
- १७) निवडनस्ती एसएम-४.